

# చేనేత బీమాపై ఆశలు

- » సిరిసిల్లా పర్వతనలో ప్రకటించిన సీఎం కేసీఆర్
- » రైతుబీమా తరహాలో అమలు చేసేందుకు సన్నద్ధం
- » ఇప్పటికే పలు పథకాలు హామీలకే పరిమితం
- » సందిగ్ధంలో త్రిష్ట ఫండ్ పథకం » అందని ద్రాక్షగానే రుణాలు

రాష్ట్రంలో జోగుళాంబ గద్వాల, వనపర్తి జిల్లాలు చేనేత రంగానికి ప్రసిద్ధి. ఇక్కడ ఎంతో నైపుణ్యం కలిగిన నేత కార్మికులు ఈ రంగంపై ఆధారపడి జీవనం సాగిస్తున్నారు. ఈ రంగంలో వస్తున్న మార్పులు కావాల్సి ఉన్నాయి. సరైన రుణ సదుపాయం లేకపోవడం కావచ్చు.. రానురాను ఆదరణ కరువు నేతన్నల కుటుంబాల్లో చీకట్లు కమ్ముకుంటున్నాయి. వేరే పనులు చేసుకోలేని కార్మికులు పూట గడవక ఇబ్బందులు ఎదుర్కొంటున్నారు. సీఎం కేసీఆర్ సిరిసిల్లాలో ఇటీవల నిర్వహించిన సభలో నేత కార్మికులకు రైతు బీమా తరహాలో నేతన్న బీమా పథకం అమలు చేస్తామని ప్రకటించడంతో కార్మికుల్లో ఆనందం వ్యక్తమౌతోంది. మరివైపు త్రిష్ట ఫండ్ పథకాన్ని తిరిగి అమలు చేయాలని కోరుతున్నారు.

- రాజోలి

రైతు ఆత్మహత్యలను నివారించడం కోసం రాష్ట్ర ప్రభుత్వం మూడేళ్లుగా పెట్టుబడి సాయం అందజేస్తుండగా, పెద్ద డిక్కును కోల్పోయిన వ్యవసాయ కుటుంబాల్లో వెలుగులు నింపేందుకు రైతు బీమా పథకాన్ని అమలు చేస్తోంది. రైతుల తర్వాత నేతన్నలు ఎక్కువగా ఆత్మహత్యలు చేసుకుంటున్నారు. ఈ నేపథ్యంలో సీఎం కేసీఆర్ ఇటీవల నిర్వహించిన సిరిసిల్లా పర్వతనలో నేత కార్మికులకు తీవ్ర కబురు అందించారు. నేత వృత్తిపై ఆధారపడి జీవిస్తున్న వారికి రైతు బీమా తరహాలో నేతన్న బీమా పథకం అమలు చేస్తామని ప్రకటించారు. దీంతో జోగుళాంబ గద్వాల, వనపర్తి జిల్లాల్లోని కార్మికులు ఆనందం వ్యక్తం చేస్తున్నారు. వీలైనంత త్వరగా పథకాన్ని అమలు చేయాలని కోరుతున్నారు.

రెండు జిల్లాల్లో 19,236 మంది

కార్మికులు

ప్రస్తుతం జోగుళాంబ గద్వాల జిల్లాలో 3,500 నేత కుటుంబాల్లో సుమారు 15 వేల మంది కార్మికులు, వనపర్తి జిల్లాలో 4,362 మంది కార్మికులు నేత వృత్తిపై ఆధారపడి జీవిస్తున్నారు. వీరికి క్యాష్ క్రెడిట్, ముద్ర యోజన, జీవనోత్సాహి బీమా, ఎస్ హెచ్ డీఏ కింద బ్లాక్ లెవల్ క్లస్టర్, త్రిష్ట ఫండ్, చేనేత మిశ్ర పథకాలు అమలువుతు న్నాయని అధికారులు చెబుతున్నారు. కానీ అవి కూడా చాలావరకు కార్మికుల దరిచేరడం లేదు. అమలులో చాలా



మగ్గంపై చీర తయారు చేస్తున్న నేత కార్మికుడు

సమస్యలు ఏర్పడుతున్నాయి. నేరుగా నేతన్నలకు చేరేలా అమలు చేస్తే బాగుంటుందనే అభిప్రాయం కార్మికుల్లో ఉంది.



చేనేత మగ్గానికి పట్టు దారం పరిచేస్తున్న నేత కార్మికురాలు



రాజోలిలో చేనేత మగ్గంపై చీరకు డిజైన్ చేస్తున్న నేత కార్మికులు

**త్రిష్ట ఫండ్ పథకంపై నీలి నీడలు**

పొదుపు నిధి కింద చేనేత కార్మికులు ఎనిమిది శాతం జాయింట్ ఖాతాలో జమచేస్తే ప్రభుత్వం అదే ఖాతాలో దానికి రెట్టింపు మొత్తం 16 శాతం నగదును జమ చేసేందుకు త్రిష్ట ఫండ్ పథకాన్ని రూపొందించారు. ఈ మొత్తం ప్రీమియం సమయం మూడు సంవత్సరాలు. ఆ తర్వాత కార్మికుడు డ్రా చేసుకుని ఆ డబ్బుతో మగ్గం నైపుణ్యం కోసం ఉపయోగించుకోవచ్చు. ఇది చాలామంది కార్మికులకు ఎంతో సౌకర్యం చేకూర్చే పథకంగా మారింది. కరోనా మహమ్మారి వల్ల 2020 జూన్ నుంచి ఈ పథకం నిలిచిపోయింది. అప్పటి నుంచి పథకాన్ని పునఃప్రారంభిస్తామని ప్రకటిస్తున్నారే తప్ప అమలు కావడం లేదని కార్మికులు ఆవేదన వ్యక్తం చేస్తున్నారు. ఇటీవల సిరిసిల్లాలో నిర్వహించిన సభలో సీఎం కేసీఆర్ మరో సరికొత్త మగ్గం పథకం అమలు చేస్తున్నట్లు ప్రకటించారు. ప్రభుత్వం చేనేత మిశ్ర, చేనేత పొదుపు నిధి, చేనేత బీమా పథకాలు సక్రమంగా అమలు చేస్తే ఎంతో ఉపయోగకరంగా ఉంటుందని నేతన్నలు అంటున్నారు. అలాగే ఎంతో మేలు చేకూర్చే చేనేత త్రిష్ట ఫండ్ పథకాన్ని పునఃప్రారంభించాలని కోరుతున్నారు.

- » నల్లమల అడవిలోకి పశువులు, జీవాలను వద్దంటున్న అటవీ అధికారులు
- » అటవీ పరిసర ప్రాంతాల వారికి బఫర్ జోన్ వరకు అనుమతి
- » మిగతా వారిని రాష్ట్రాద్దంటున్న వైనం
- » జీవాల్పైనే ఆధారపడ్డ మేం ఎలా బతకాలంటున్న కాపర్లు

జీవాలను మేపుకుంటూ, అక్కడే ఉంటారు. ఏళ్ల తరబడి ఇక్కడ మేపుకుంటున్నామని అంటున్నారు. ఇప్పుడు అటవీ శాఖ అధికారులు మేతకోసం ఇక్కడికి రావోద్దంటున్నారని చెబుతున్నారు. వడర, అవ్రూజాడ్ మండలాల కాపర్లు మాత్రమే ఇక్కడి బఫర్ జోన్లో మేపుకోవచ్చని అంటున్నారుని, మిగతావారు రావోద్దని చెబుతున్నారని ఆందోళన వ్యక్తం చేస్తున్నారు. వేలాది పశువులు, గొర్రెలు, మేకలకు బఫర్ జోన్లో మేత సరిపోయినంత దొరకదని అవ్రూజాడ్, వడర మండలాల కాపర్లు చెబుతుండగా, మిగతా ఉమ్మడి జిల్లాలోని కాపర్లు తమను అడవిలోకి రానివ్వకుంటే తమ పరిస్థితి ఏంటని? వాపోతున్నారు.



అటవీ అధికారులతో మాట్లాడుతున్న కాపరి(పైల్)

**పెరుగుతున్న అంక్షలు**

రోజురోజుకు అటవీశాఖ అంక్షలు పెరుగు తున్నాయని కాపరులు అంటున్నారు. ఔదిరిస్తూ, కేసులు నమోదు చేస్తూ జరిమా నాలు విధిస్తున్నారని వాపోతున్నారు. నల్లమల అటవీ ప్రాంతంలో అవ్రూజాడ్ టైగర్ రిజర్వ్ జోన్ 2 లక్షలా 61 వేలా 100 హెక్టార్ల విస్తీర్ణంలో ఉన్నట్లు అధికారిక గణాంకాలు తెలుపుతున్నాయి. అందులో బఫర్ జోన్ 25,710 హెక్టార్లు పోను మిగతాది కోర్ జోన్ పరిధిలో ఉంది. అటవీ ఈ చుట్టు పక్కల ప్రాంతాల వారు జీవాలను బఫర్ జోన్లో మేపుకోవచ్చని, కానీ దాన్ని అడ్డం పెట్టుకొని కొంతమంది వ్యక్తులు రహస్యంగా వన్యప్రాణుల వేట సాగిస్తున్నారని అధికారులు చెబుతున్నారు. విశ్వసనీయ నమూనారం మేరకు పట్టుకొని కేసులు నమోదు చేశామని అంటున్నారు. అధికారులు ఇలా చెబుతుండగా, కాపరులు మాత్రం వన్యప్రాణులను వేటాడి వారిని పట్టుకోలేక గొర్రెలను, మేకలను, పశువులను మేపుకుంటున్న తమపై కేసులు నమోదు చేసి వేదిస్తున్నారని 'ఆంధ్రజ్యోతి'తో ఆవేదన వ్యక్తం చేశారు. అనాదిగా అడవిని, జీవాలను నమ్ముకొని జీవనం కొనసాగిస్తున్న తమ భయోత్సాం తులకు గురి చేస్తున్నారని, దీనిపై ప్రజాప్రతినిధులు, ఉన్నతాధికారులు స్పందించాలని కోరుతున్నారు.

**రూ.లక్ష జరిమానా**

- మూడు రోజుల కిందట నల్గొండ జిల్లా కంబాలపల్లి మండలానికి చెందిన ఇద్దరు కాపర్లు పశువులు, గొర్రెను అడవిలో మేపుతుండగా స్థానిక అటవీ శాఖ అధికారులు సీసీ రెమెరాల్లో గుర్తించారు. కోర్ జోన్ లోకి వచ్చారని వారిపై కేసు నమోదు చేశారు. రూ.లక్ష జరిమానా విధించారు.
- ఎనిమిది నెలల కిందట అవ్రూజాడ్ మండలం మన్ననూరు శివారు అడవిలో కాపర్లు పశువులను మేపుతుండగా పారెన్ను అధికారులు వాళ్ళు దానికి ది గారు. దాంతో కాపర్లు ఆ పశువులను మన్ననూరు-శ్రీశైలం హైవే ప్రధాన రహదారిపైకి తెచ్చి నిరసన వ్యక్తం చేశారు.

# మా బతుకెట్లు?



నల్లమల అడవిలో మేత కోసం ఉన్న పశువుల మంద

వడర, జూలై 11: 'నల్లమల అడవిలో' ఏళ్ల తరబడి పశువులు, మేకలు, గొర్రెలను మేపుకుంటున్నాు. వాటిపైనే ఆధారపడి బతుకుతున్నాం. ఇప్పుడు అటవీ శాఖ అధికారులు అడవిలో మేపొద్దని చెబుతున్నారు. ఇలా అయితే మేమెలా బతకాలి?' అని కాపర్లు వాపోతున్నారు. నాగర్ కర్నూల్ జిల్లాలోని అన్ని మండలాలతో పాటు గద్వాల, నారాయణపేట, మక్తల్, వనపర్తి, దిజినేపల్లి తదితర ప్రాంతాల నుంచి కాపర్లు గొర్రెలు, మేకలు, పశువులను నల్లమల అటవీ ప్రాంతానికి మేత కోసం తీసుకొస్తుంటారు. ఇలా కొన్ని శతాబ్దాల నుంచి ఇక్కడ మేత కోసం వస్తున్నట్లు కాపరులు చెబుతున్నారు. తాజాగా అధికారులు రావోద్దని చెబుతుండటంతో ఆందోళన వ్యక్తం

చేస్తున్నారు.

**ఏళ్ల తరబడి మేపుకుంటున్నామంటున్న కాపర్లు**

వడర మండలం మద్దిమడుగుకు సుమారు 12 కిలో మీటర్ల దూరంలో కృష్ణా నది పారుతుంది. తెలంగాణ, ఆంధ్రప్రదేశ్ రెండు రాష్ట్రాల సహారాపద్ధి తీరంలో పారుతున్న కృష్ణానది తీర ప్రాంతంలో జీవాలకు ఎప్పుడూ మేత ఉంటుంది. ఈ నదీ తీరం చుట్టూ పశువులు, మేకలను వేలాదిగా మేపుకుంటారు. వేసవిలో ఇక్కడ మేత దొరుకకుంటే ఆంధ్రప్రదేశ్ వైపు వెళ్తుంటారు. జూన్ నుంచి డాడాపు డిసెంబర్ వరకు ఉమ్మడి జిల్లాలోని కాపర్లు వారి మందిలను మేపడానికి ఇక్కడికి వస్తుంటారు. నదీ తీరంలో

## బంధువే హంతకుడు

- » హత్యకు దారితీసిన వివాహేతర సంబంధం
- » పట్టించుకోవడం లేదనే అభూయక్త్యం
- » ఇండస్ట్రియల్ ట్యాంక్ కింద హత్య..
- గాజులపేట శివారులో శవం పూడ్చివేత
- » కోలీకదిర పద్మ మిస్సింగ్ కేసును ఛేదించిన టూ టౌన్ పోలీసులు



మట్టి దిబ్బ కింద పూడ్చిన మృతదేహాన్ని వెలికితీస్తున్న నిందితుడు

**వివాహేతర సంబంధం ఓ మహిళ హత్యకు కారణమైంది.** సదరు మహిళ ఇటీవల అతడిని దూరంగా పెడుతుండటంతో భరించలేకపోయాడు. జిరులో పురుగుల మందు కలిపి తాగించి, స్వహా కోల్పోగానే గొంతు నులిమి చంపేశాడు. శవాన్ని జాతీయ రహదారి పక్కన మట్టిదిబ్బకింద పూడ్చి పెట్టాడు. మిస్సింగ్ కేసు నమోదు చేసుకున్న పోలీసులు దర్భాపు చేసి, ఛేదించారు. వివరాలను టూటౌన్ సీబి సోమనారాయణ్ సింగ్ అధివారం వెల్లడించారు.

- మహబూబ్ నగర్

మహబూబ్ నగర్ మండలం కోటకదిర గ్రామానికి చెందిన పద్మ(35)కు పెళ్లైన కొన్నేళ్లలో భర్త చనిపోయాడు. అప్పటికే అమ్మాయి జన్మించింది. కొన్నాళ్లకు ఇంటిపక్కనే ఉన్న వరుసకు బంధువైన శాంతయ్యతో ఏర్పడిన పరిచయం వివాహేతర సంబంధానికి దారితీసింది. కొన్నేళ్ల నుంచి అది కొనసాగుతోంది. పద్మ ఇటీవల మన్మెంకొండ మిషన్ బోగరద బ్యాంకు వద్ద హాన్ కీపర్ గా చేరింది. అప్పటినుంచి ఆమె శాంతయ్యను కలవడం లేదు. హాన్ చేసినా పట్టించుకోవడం లేదు. భరించలేకపోయిన శాంతయ్య ఆమెను హత్య చేయాలని నిర్ణయం చుకున్నాడు. మాట్లాడుకుండామని ఈ నెల 4న జిల్లా కేంద్రానికి పిలిపించాడు. రాజీవ్ చౌరస్తాలో ఆటోలో ఎక్కించుకున్నాడు. ఇద్దరూ కలిసి తిరిగారు. చీకటి పడే సమయంలో బీర్ తీసుకుని ఇండస్ట్రియల్ ట్యాంక్ కిందికి వెళ్లారు. అక్కడ ఇద్దరూ మద్యం సేవించారు. పద్మకు రెండు బీర్లు తాగించాడు. అందులో ఆమెకు తెలియకుండా పురుగుల మందు కలిపాడు. కొద్దిసేపటికే ఆమె స్పృహ కోల్పోవడంతో గొంతునులిమి హత్య చేశాడు. తరువాత శవాన్ని ఆటోలో వేసుకుని గాజులపేట రోడ్డు వైపు వెళ్లాడు. జాతీయ రహదారికి దగ్గరలో ఉన్న టైగర్ గుట్ట దగ్గర ఆటోను ఆపి, బ్రిడ్జి కింద శవాన్ని పూడ్చివేయాలని తీసుకెళ్లాడు. బ్రిడ్జి కింద ఇసుకలో శవాన్ని పూడుద్దామని మహిళ ఒంటిపై ఉన్న దున్నులు విప్పాడు. దున్నులతో పూడ్చి శరీరం కుప్పిగొయి వాసన వస్తుందని భావించాడు. శవాన్ని పూడుద్దామని అనుకుంటుండగానే ఓ బ్రాకర్ల ఇసుక నింపుకునేందుకు అక్కడికి వచ్చింది. అప్పటికి రాత్రి 9 గంటలు అవుతోంది. దాంతో ఆమె దున్నులు అక్కడే దాచిపెట్టి, శవాన్ని భుజంపై వేసుకుని గాజులపేట రోడ్డు మీదకు వెళ్లాడు. రోడ్డు పక్కనే టైగర్ గుట్టను అనుకుని పోసిన మట్టిదిబ్బ(డిన్ మెటల్)లో శవాన్ని పూడ్చి వెళ్లిపోయాడు.

**ఏమీ తెలియనట్లు కుటుంబ సభ్యులతో కలిసి..**


పద్మను హత్య చేసిన తరువాత శాంతయ్య తర్వాత ఏమీ తెలియనట్లు మృతురాలి కుటుంబ సభ్యులతో కలిసి ఆమె కోసం వెలికిాడు. పద్మ ఈనెల 4న కనిపించకుండా పోవడంతో కుటుంబ సభ్యులు వెతికి, 7న టూటౌన్ పోలీస్ స్టేషన్లో రిపోర్టు చేశారు. పిల్లాయి చేసిన వారివెంట నిందితుడు శాంతయ్య కూడా ఉన్నారని. కేసు నమోదు చేసుకున్న సీబి సోమనారాయణ్ సింగ్ అన్ని కోణాల్లో దర్భాపు చేశారు. వివరకు శాంతయ్యకు పద్మతో ఉన్న సంబంధంతో అతన్ని ఈనెల 10న అదుపులోకి తీసుకున్నారు. తమదైన శైలిలో విచారించడంతో పద్మను హత్య చేసిన విషయాన్ని అంగీకరించాడు. నిందితుడిని అధివారం గాజులపేట శివారులో మృతదేహాన్ని పూడ్చిన స్థలానికి తీసుకెళ్లారు. శవాన్ని వెలికితీయించి, జనరల్ ఆస్పత్రికి తరలించారు. మృతదేహంపై ఉన్న నగలను తీసుకుని ఊళ్లో దాచిపెట్టాగా వాటిని కూడా పోలీసులు నిందితుడి నుంచి రికవరీ చేశారు. పోస్ట్మార్టమ్ అనంతరం మృతదేహాన్ని కుటుంబ సభ్యులకు అప్పగించారు. బాధితురాలి కుటుంబ సభ్యులు కప్పీరుముప్పిరగా విలపించారు. నిందితుడిని కలిసంగా శిక్షించాలని డిమాండ్ చేశారు. పద్మ కూతురు ఇంటర్ చదువుతుండగా, నిందితుడికి బిర్యు ఇద్దరు కూతుళ్లు ఉన్నారు.

# 11 మందికి కరోనా

» నారాయణపేట జిల్లాలో కేసులు నిల్

మహబూబ్ నగర్, జూలై 11 : ఉమ్మడి మహబూబ్ నగర్ జిల్లాలో అధివారం 11 మందికి కరోనా పాజిటివ్ నిర్ధారణ అయ్యింది. అందులో నారాయణపేట జిల్లాలో 298 మందికి పరీక్షలు నిర్వహించగా అందరికీ నెగిటివ్ వచ్చింది. - మహబూబ్ నగర్ జిల్లాలో 829 మందికి కొవిడ్ పరీక్షలు నిర్వహించారు. వారిలో నలుగురికి పాజిటివ్ నిర్ధారణ అయ్యింది.

- జోగుళాంబ గద్వాల జిల్లాలో 2,102 మందికి కరోనా పరీక్షలు నిర్వహించగా, వారిలో ఇద్దరు కరోనా బారిన పడినట్లు తెలింది. - నాగర్ కర్నూల్ జిల్లాలో 3,508 మందికి పరీక్షలు నిర్వహించగా, నలుగురికి పాజిటివ్ వచ్చింది. - వనపర్తి జిల్లాలో 2,702 మందికి కొవిడ్ పరీక్షలు నిర్వహించగా ఒకరికి పాజిటివ్ నిర్ధారణ అయ్యింది.



ఆంధ్రజ్యోతి

క్లాసిఫైడ్డ్

ప్రతి ఆవిషంకెక - వేగవంతమైన ఫలితం

**LOANS**

\* లోన్ వచ్చిన తర్వాత మాత్రమే ప్రాసెసింగ్ ఫీజు కట్టండి I.S.O: 9001: 2015 సర్టిఫైడ్ కంపెనీ మాది RBI రిజిస్టర్డ్ ఫైనాన్స్ కంపెనీల ద్వారా పర్సనల్/ బిజినెస్/ప్రాపర్టీ లోన్స్ ఇమ్మెచబడును JBHIM PVT. LTD ఫోన్: 9154522465, 7331161999

AJH- 939

**పాఠకులకు ముఖ్య గమనిక**

క్లాసిఫైడ్డ్ ప్రకటనలకు ప్రతిస్పందించే ముందు తగిన రీతిలో నిజానిజాలు క్లుప్తంగా విచారింుకోవలసిందిగా పాఠకులకు సూచించడమైనది. ప్రకటనదారు ప్రకటించిన లేదా ప్రచురించిన క్లెయిమ్లతో ఆంధ్రజ్యోతి సంస్థకు ఏ విధమైన సంబంధం లేదు. ప్రకటనలకు సంబంధించి పాఠకులు బ్యాంక్ ఆకౌంట్ల ద్వారా/ఇతరత్రా నమొించబడిన /క్లెయిమ్స్కు, చట్ట పృతిరేక మోపాలకు ప్రకటనదారునితో జరుపబడు లావాదేవీలకు ఆంధ్రజ్యోతి సంస్థ/యూజుమాన్యం ఎటువంటి బాధ్యత వహించదు. పాఠకులు ఈ విషయాన్ని ముఖ్యంగా గమనించగలరు. మేనేజర్ - ఏడిటివి

నాడు మోడుబారి.. నేడు చిగురించి

కొల్లూర్లో నుంచి సోమశిలకు వెళ్తున్న దారిలో వేసవిలో ఎండ తీవ్రతకు గుట్టలపై ఉన్న చెట్లు ఎండిపోయాయి. ప్రస్తుతం కురుస్తున్న వర్షాలకు మళ్లీ చిగురించి అకుచచ్చగా మారాయి. ఈ దారిలో వెళ్తున్న ప్రయాణికులు పచ్చదనాన్ని చూసి పరవశించిపోతున్నారు. అపద్ధానిని వాండుతున్నారు. ఈ దృశ్యాలను 'ఆంధ్రజ్యోతి' క్లిక్ మనిపించింది.

- పెంట్లవెల్లి

ఆంధ్రజ్యోతి

వివపత్రికలో...

**ప్రకటనల (అడ్వర్టైజ్మెంట్) కొరకు ఈ క్రింది నెంబర్లకు సంప్రదించగలరు.**

**మహబూబ్ నగర్ :**

**9985411175, 9985403259**

**నాగర్ కర్నూల్ : 9985410905**

**కల్వకుర్తి : 9985403252**

**వనపర్తి : 9985403242**

**గద్వాల : 9985403238**

**నారాయణపేట : 9985411463**

**మరిన్ని వివరాలకు సంప్రదించండి**

**9985411365**



